

श्री राम नाम रहस्य

श्री सीयाराम जी किरौड़ गंगा वति पवित्रु कथा स्वर्ग
रूपु सन्त सभा में किरौड़ काम धेनु वति, भक्ति सहति चारि
फल दीदड़ आहे, पर पार्वती ! इन्हीअ कथा श्रवण में भाव जो
भेदु थियण करे फल जो भी भेदु आहे । जीअँ स्वान्ति नक्षत्र
जो जलु सिपीअ में पवे त मोती थिये । सर्प में विहु, केवड़े में
काफूरु थिये । तिअँ श्री राम कथा . बुधी सिक भरिया सज्जन

श्री दिव्य लीला दिसनि था । असुर मति मनुष्य लीला
समुझनि था । जड़मति वारनि खां विसिरी थी वजे ।
जड़ मति वारनि वास्ते इहो सत्संगु औषधि वति आहे ।

श्री राम कथा जे शुभ सताज खे दिसन्दो मां काशीअ में
तो सहति निवासु करे, महं मन्त्रु तारकु बीज सहति . बुधाए
मरन्दड़ जीव खे मुक्ति थो द्रियां ।

जहिं मन्त्रराज जे र- अक्षर में चुम्बक वति आकर्षणता
म- अक्षर में जीव जी तत् सुख वारी शुद्ध कैकरियता । मध्य
में अकार अक्षर जी सेवक स्वामीअ जे सम्बन्ध कराइण जी
गुरुवता आहे । इन्हीअ में भी श्री गुरुदेव जो प्रतापु प्रगटु
आहे । इन अनन्त अर्थ वारे, पर्वतनि में सुमेर वति
शोभा वारे, सुख चन्द्रु खिड़ाइण वारे श्री राम नाम जी
गहनु गति आहे ।

समवेदु थो चवे त- सौ किरौड़ नाम ईश्वर जा श्री
राम नाम में पहिंजो कारणु ज़ाणी प्रवेशु करे वजनि था ।
यजुर्वेद चवे थो- अकाल मुरति अमरु अयोनी श्री रामु
आहे । उन्हीअ तत्व स्वरूप पुराण पुरुष सशक्ति रवि मण्डल
में वेठल, राजधिराज जो, मरण वारो मनुष्यु सश्रद्धा सां
स्मरणु करे थो, उहो सारूप मुक्तीअ में नित्यु परिकर
थी रहे थो ।

अथर्ववेदु चवे थो- जो चण्डालु हुजे, शूद्र हुजे व
भील किरातु हुजे । रसना सां श्रीरामु, हिंय में प्रीतम जो गुण
गानु, नेत्रनि में सलिल स्थानु हुजेसि, उहो परम पावनु तीरथ
वति पूज्य आहे । उन सां बोलणु, भोजनु खाइणु सौ किरौड़
सन्तनि जी सलाह आहे ।

उहो तरणु तारणु थिये थो जो हिकड़ो वारी सहति सनेह
जे आँसू वहाए “श्रीरामु” उचारणु करे थो । उहो श्रीराम
धाम जे रस्ते में वजी सौ ब्रह्मण्ड जे दान जो फलु वठन्दो ।
ग्रह ग्रह सां “रामु” चवन्दो वजे अन्न जो दोषु न थिये ।
राजिसू यज्ञ जो फलु मिले । छो जो ब्रिया नाँव श्री सतिनाम
वारे परमेश्वर जा माला जे ब्रियनि मणिकनि वति आहिनि
औं “श्रीरामु” बिटे मणिके सुमेरु वति आहे । सभिनी नाँवनि
जो राजा थियण करे ।

जिअँ वेदनि में सामवेदु, रुद्रनि में मां शंकरु, देवनि में
विष्णु भगुवानु, तेजनि में भास्करु, नक्षत्रनि में हिमकरु औं
नंदियुनि में सरयू गंगा, सरोवरनि में सागरु, पंजनि तत्त्वनि में
चेतना तत्त्व, इन्द्रियुनि में मनु, कामनाउनि में कामु, मानवनि में
मनुजेन्द्रु (राजा) वणनि में पिपलु बड्डु, निरज्वरनि में
देवेन्द्रु, कविनि में शेषु, जोधनि में हनूमन्तु, भक्तनि में श्री
भरतदेवु, सेवकनि में श्री लक्ष्मणुदेवु, विघ्न रहित सुखदाई
श्री शत्रुहनु देवु, देविनि में श्री कौशल्या श्री यशोदा देवी

श्रीमुख वचनामृत

साध्वी आहे । जिअें कमलादि राणियुनि में महाराणी श्री
जानकी स्वामिनि आ । दाननि में दानी शिरोमणि श्री रामचन्द्रु
देवु, पतित उधारणु सद् में सहाई श्री कृष्णदेवु, जिअं बृज
गोपियुनि में श्री राधारणी । ज्ञाननि में विज्ञानु, भगितिनि में
प्रेम लक्षणा भक्ति श्रेष्ठि आहे । जिअें आनन्द प्रद धामनि में
श्री गौलोकु धामु, तिअें मधुरांमृत नामनि में “श्रीरामु” नामु
श्रेष्ठि आहे ।

अई मैनजि ! इहो नाम चवण . बुधण सां रोमांच
थिये त अहिडे भागवत जे पद रज सां क्षति मण्डलु शुद्ध थो थिये
परंच जेके अर्थ स्वर सहति अन्तरि नामु जपीनि उहे प्रेम खां
सवाई जीवन मुक्ति पदु पाईन्दा । जेके रसना सां मधुर स्वार
सां उच्चारु करनि था, उहे प्रेम परा भक्ति सुख वारा थिया
हुआ हिति-हुति गौलोक साकेत जे समीप मुक्ति वारनि परिकरनि
में रही सुखु समाजु दिसनि था ।

श्री रामु दशरथात्मजु हीअ भरि, हुअ भरि जो मालिकु
आहे । उभय ऐश्वर्य उन्हीअ जे हथ में आहिनि । दास जा
दोष . बुधी करे भी *पहिंजी दृष्टि ते दोषु रखनि था सरल
चित स्वामी । अहिडे करुणायतन अन्तरि बाहरियामीअ जो
अहिलाद सां नामु जपे त उहो रसिकु, रसिकराज खे वणे ।

* पहिंजी दृष्टि ते दोषु रखनि था अर्थान्ति- असां हिन जी पूरी
तरहँ नजर रखी सम्भाल न कई ।

प्रिया पार्वती ! मां परीक्षा करे सचु थो चवां क्रोड़
 ज्ञान, ध्यान, समाधि, विज्ञान, वाष्प सां गदि गदि कण्ठ थियो
 हुओ फड़िकन्दड़ चपनि मंझा श्री राम, श्री राम, श्री राम,
 उचारण वारी शुभ घड़ीअ में पंजे अंश में बि न ईन्दा । छो जो
 सिक जी घड़ीअ में दश मण्डल सहित दर खुली रस में भिजनि
 था । उन वक्त जो इहो रकारु, तारुंअ में ध्वनि करे थो । अकारु
 नसिका में अचे थो । मकारु, चपनि में चह-चह करे नचे थो ।
 रकार, मां ऋग्वेदु, अकार मां यजुर्वेदु हैं मकार मां सामवेदु
 प्रगटु थियो ।

उहो पुराणु न आहे जहिं में श्री रघुनन्दन जो गुण गानु
 कोन आहे । उहो काव्यु कुकाव्यु, उहो इतिहासु गन्दी बांस
 वारो, उहा संधिता कुसंधिता आहे । जहिं में श्री जानकी राम-
 चन्द्र जी माधुर्यता न आहे । उहो जोगु कुजोगु, ज्ञानु अज्ञानु
 आहे । जिते श्री राम प्रेमु प्रधानु न आहे । श्री राघव जे सनेह
 खां सवाई ज्ञानु न सूहन्दो जियें मल्लाह खां सवाई बेड़ो । उहो
 सुखु, कर्मु, धर्मु, नातो सन्बन्धु सड़ी वजे जहिं में श्री रामु प्रेमु
 न हुजे । उहा कीरति न आहे जिते श्री राम नामु न अचे ।
 उहो तीर्थु न आहे जिते युगल गुण गानु न थिये ।

अई गौरी ! जहिंजे पवित्र नाम खे वाराहु पुराणु वन्दनु
 करे चवे थो त- सूअर जे द्रन्दनि आं फटियल मलेच्छ “हरामु

श्रीमुख वचनौमृत

थी मुउसि, चयाई त- गऊ खुर वांगियां सन्सारु सागरु-तरी
परम धाम दे वियो । रस सां श्रद्धा सां जपण वारनि जो फलु
अकथनीअ आहे । अहिडे परम पवित्र नाम वारे प्रभूअ जे निर्मल
यश खे नमस्कारु आहे ॥

हे गिरिजे ! जीअें बड़ जे सूक्ष्म बीज में महानु वृक्षु रखियलु
आहे तीअें सनातनु बीजु सर्व जगत जो, अनादि सिद्धि अक्षरनि
खां सवाई निरक्षरु, निगम वन्दिति अतुल सुखदाई प्रणव
जो पिता “रा ओं म्” “रामु” इहे ब्र अक्षर परम मंत्र राज
आहिनि ।

तहिं करे पार्वती ! ऊहो ओम् अक्षरु भी, जगत जे प्रभात
कालीन मुख्य मंगल श्री राम मंझों प्रगटु थी उन श्री राम
समाज जो सिंघासनु आहे । इन्हीअ ते वेही संसार जो
अविलोकनु करिनि था ।

अकार में शत्रुहनु वेठो आहे, उकार में भरत जी, मकार
में लक्ष्मणु, बिन्दू अर्धचन्द्र में श्री सीयाराम सिंहासनु आहे ।

विश्व तैजस प्राज्ञ प्रतीयक आत्मा पंजो निरंजनु आहे,
पर इन खां भी परे, रेफु रामु आहे । विश्व में तन्दु जो आवाजु
आहे, तैजस में मृगंद जो शब्दु आहे, प्राज्ञ में बांसुरी जी ध्वनि,
प्रतीयक आत्मा में शंख जी ध्वनि । निरंजन में मेंघ जी ध्वनि ।
इहे खोट छदे, रेफ में सन्त जी चोट थिये त सहस्र गुणां, इहे

मेंघ शंख बांसुरी देवताउनि द्वारा . बुधे थो । जिते मन बुद्धि खे
अविनाशी अहिलादु थिये, उहा सची सुखोपति आहे, इहा तुरीया
लोडिहे छद्दीदी ।

श्री जानकी रघुनाथ में पंजनि रसनि सां दास्य, सख्य,
वात्सल्य, शान्ति, शृंगार सां अनुरागी थींदो त अक्षै सुखु
दिसन्दो । अई उमा ! श्री कौशल्या महाराणी जे हिकिडे ई द्वारे
ते दिसे को रसिकु ? काथे भेरि शरनाय थी वजे, काथे नौबत
शंख घंटा बादल वति सुहावना शब्द आहिनि । काथे कथक नट
नटी नृत्य करनि था ।

कहिं दर ते भाण्ड विदूषक हास्य में मगनु आहिनि ।
ठण्डी मन्द सुगन्धिति वायू हजारु मुंहं सां वाधायूं थी दिये ।
वेकिल कण्ठ खें लजाइण वारियूं वनिताऊ, श्री मैथिलि राघव जा
मंगल गाईदियूं हुयूं रसिकनि खे आनन्दु दियनि थियूं । श्री
सीयाराम खे मंगल हिण्डोले में विराजित करे मध्याहन में
मेंघराज जी तान छेड़े झूलाइनि थियूं । गौर श्याम जुगल जे गदु
विहण करे, पदम राग नीलम जे कठे थियण सांणु साओ रंगु
प्रगटु थींदो आहे । श्री रामु भी हरित रंग जो थी पयो आहे ।
इहो ध्यानु करे, पार्वती ! चउ हरेरामु हरेरामु ॥